



**MESSAĠĠ FL-OKKAŻJONI
TAL-ĠUBLEW TAT-TAMA
FID-DJOĊESI TA' GĦAWDEX
2025**

**MILL-E.T. MONS. ANTON TEUMA
ISQOF TA' GĦAWDEX**

Għeżież,

Aħna u resqin lejn is-Solemnità tan-Nawfragju tal-Appostlu Missierna San Pawl li tfakkar il-Jum li fih din Artna laqgħet l-Aħbar it-tajba ta' Sidna Ġesù Kristu, u aħna u noqorbu lejn iż-Żmien tar-Randan Imqaddes, id-Djoċesi ta' Għawdex qed thabbar il-Knejjes li fihom tista' tintrebaħ l-Indulġenza Plenarja skont id-direttivi tal-Knisja Kattolika, mill-11 ta' Frar sa tmiem is-Sena Ġubilaria fid-Djoċesi fit-28 ta' Dicembru 2025, kif ukoll il-Jiem Ġubilaria fid-Djoċesi tul din l-istess Sena Mqaddsa.

L-Indulġenza Plenarja mhix għajr triq oħra kif l-Insara jiżguraw ruħhom mill-imħabba bla tarf u mogħtija b'xejn li Alla għandu għalina l-poplu tiegħu, murija fid-don tal-maħfra shiħa permezz tal-Knisja. Dan is-sinjal qawwi ta' mħabba jitlob minna twegiba ta' mħabba.

Il-Knejjes u l-Jiem Ġubilaria

Il-Knejjes Ġubilaria fid-Djoċesi ta' Għawdex, huma:

1. il-Knisja Katidrali ddedikata lill-Assunzjoni ta' Marija, il-Belt Victoria;
2. is-Santwarju Nazzjonali tal-Madonna Ta' Pinu, l-Għarb;
3. is-Santwarju tal-Immakolata Kuncizzjoni, il-Qala.

Barra l-Pellegrinaġġ Djoċesan tal-Ġublew, li se jiġi ċelebrat fl-Ewwel Hadd tar-Randan, 9 ta' Marzu, fid-Djoċesi tagħna se niċcelebraw ukoll dawn il-Jiem ta' grazzja Ġubilaria indirizzati għal xi kategoriji partikulari:

1. il-Ġublew tal-Morda u dawk li jdur bihom, nhar il-11 ta' Frar;
2. il-Ġublew tal-Ispurtivi, nhar il-11 ta' Ġunju;
3. il-Ġublew tar-Reliġjużi u l-Ikkonsagrati, nhar il-21 ta' Ġunju;
4. il-Ġublew tas-Sacerdoti, nhar is-27 ta' Ġunju;
5. il-Ġublew tal-Anzjani, nhar is-26 ta' Lulju;
6. il-Ġublew tal-Katekisti u l-Animaturi tal-gruppi ta' formazzjoni, nhar it-18 ta' Ottubru;
7. il-Ġublew tat-Tfal, nhar il-20 ta' Novembru;
8. il-Ġublew tal-Adolexxenti, nhar il-21 ta' Novembru;
9. il-Ġublew taż-Żgħażaġh, nhar it-22 ta' Novembru.

Kundizzjonijiet għall-Indulġenza Plenarja

Il-kundizzjonijiet ordinarji biex wieħed jirċievi l-Indulġenza Plenarja huma li wieħed:

1. jindem u jwarrab kull rabta mad-dnub,
2. ikun imqanqal minn spirtu ta' karità (imħabba),
3. iqerr,
4. jitqarben,
5. jitlob skont il-fehma tal-Papa,
6. u jagħmel *wahda* minn dawn li ġejjin:
 - a. Pellegrinaġġ lejn *wahda* mill-Knejjes Ġubilaria fejn iqerr u jieħu sehem f'talb jew celebrazzjoni.
 - b. Żjara ta' qima f' post tal-Ġublew fejn isiru adorazzjoni, meditazzjoni, u talb li jinkludi l-Missierna, il-Kredu u talba lill-Vergni Mbierka.
 - L-anzjani u l-morda li ma jistgħux joħorġu, jiksbu l-Indulġenza tal-Ġublew taħt l-istess kundizzjonijiet jekk, magħqudin fl-ispirtu mal-fidili li jkunu prezenti fil-knisja, partikularment f'mumenti li fihom il-kliem tal-Papa jew l-Isqfijiet djoċesani jiġi trażmess permezz tal-mezzi ta' komunikazzjoni, jitolbu l-Missierna, il-Kredu u talb ieħor konformi mal-għanijiet tas-Sena Mqaddsa, waqt li joffru t-tbatijiet tagħhom jew it-tbatijiet ta' hajjithom.

- c. Opra ta' ħniena u penitenza, bħal:
- jieħu sehem f'laqgħat ta' eżerċizzi jew formazzjoni dwar il-Konċilju Vatikan II u l-Katekiżmu tal-Knisja;
 - jassisti lill-aħwa fil-bżonn permezz ta' waħda mill-Opri tal-Ħniena;
 - jagħmel astinenza, almenu f'jum wieħed, minn distrazzjonijiet superfluwi, konsum, kif ukoll billi jagħti karità sostanzjali lill-foqra, permezz tal-volontarjat, jew karità oħra fil-komunità.

Il-Ġublew tal-Morda u dawk li jduru bihom (11 ta' Frar)

Il-morda u l-istaff kollu tal-Isptar jistgħu jiksbu l-Indulġenza Plenarja jekk iwettqu dak li hu mitlub, f'waħda miż-żewġ kappelli tal-Isptar Ġenerali ta' Għawdex.

Il-morda li ma jistgħux joħroġu minn djarhom, għandhom jitolbu ndiema, il-Missierna, il-Kredu (fi kwalunkwe forma legittima), u talb ieħor konformi mal-għanijiet tas-Sena Mqaddsa, waqt li joffru t-tbatijiet tagħhom jew it-tbatijiet ta' hajjithom.

Mogħtija mill-Kurja tal-Isqof, il-Belt Victoria, illum l-Erbgħa 5 ta' Frar 2025, Tifkira ta' Sant'Agata, Verġni u Martri.

Mons. Edward Zammit
Kancillier

✠ Anton Teuma
Isqof ta' Għawdex